

Жоокер ыры

Сөзү,обону: Бейшекеев Сыймык

Элимдин бейпилдигин,
Намыска бек сактаймын!
Энеке, ак сүтүңдү,
Эл коргоп мен актаймын!

Кайырма:
Эр жигит эл четинде,
Азамат жоо бетинде.
Алыста кыргыз элим,
Ар дайым сезимимде.
Эр жигит эл четинде,
Азамат жоо бетинде.
Артымда кыргыз элим,
Ар дайым сезимимде.

Сүйүктүү чек арамды,
Душманга аралатпайм.
Атаке, сөзүм берем,
Жүзүңдү жер каратпайм.

Кайырма:
Эр жигит эл четинде,
Азамат жоо бетинде.
Алыста кара көзүм,
Ар дайым сезимимде.
Эр жигит эл четинде,
Азамат жоо бетинде.
Артымда кара көзүм,
Ар дайым сезимимде.

Кыргызым, кутман элим,
Бейиштен бүткөн жерим.
Намысты алдырбайбыз,
Ишенгин, менин элим.

Кайырма:
Эр жигит эл четинде,
Азамат жоо бетинде.
Алыста кыргыз элим,
Ар дайым жүрөгүмдө.
Эр жигит эл четинде,
Азамат жоо бетинде.
Артымда кыргыз элим,
Ар дайым жүрөгүмдө.